

सार-समाचार

छात्रों के हित में कैलाश वर्मा का योगदान

पाटन (निर्स)। छात्रों के शैक्षिकण वातावरण को सुसज्जित एवं सहज बनाने के उद्देश्य से शिक्षा विभाग के अतिरिक्त प्रशासनिक अधिकारी कैलाश वर्मा ने डॉ. भीमराव अंबेडकर मानव कल्याण संस्थान छात्रावास नीमकाथाना में दो कूलर भेंट किए हैं। गर्मी के इस मौसम में यह सहयोग छात्रों के लिए अत्यंत राहतकारी साबित होगा।उल्लेखनीय है कि वर्मा पूर्व में भी छात्रावास के लिए एक एयर कंडीशनर, एक इनवर्टर मय बैटरी तथा वर्ष भर पर के लिए निशुल्क वाईफाई सुविधा उपलब्ध करवा चुके हैं। वे समय-समय पर छात्रावास में अध्ययनरत विद्यार्थियों की आवश्यकताओं के अनुसार निरंतर सहयोग प्रदान करते रहे हैं। कूलर भेंट करते समय संस्थान के अध्यक्ष रामजीलाल वर्मा, उपाध्यक्ष जुगल किशोर पत्रकार, महासचिव हरकृष्ण मरोडिया, अधीक्षक प्रोफेसर ईश्वर चंद, बृजलाल किलानियाँ, हंसराज किलानियाँ, मूलचंद कालावत, रवि जindल डोकन तथा छात्रावास में रह रहे अनेक छात्र उपस्थित रहे। छात्रों ने वर्मा के प्रति आभार व्यक्त करते हुए कहा कि उनके निरंतर सहयोग से छात्रावास में अध्ययन हेतु अनुकूल वातावरण बन रहा है। इस अवसर पर एक छात्र ने कहा, कैलाश वर्मा सर छात्रों की आवश्यकताओं को गहराई से समझते हैं और उनकी पूर्ति हेतु सदैव तत्पर रहते हैं।समारोह के दौरान वर्मा ने छात्रों को संबोधित करते हुए परिश्रम, अनुशासन एवं सकारात्मक सोच के महत्व पर प्रकाश डाला और सभी छात्रों को उज्ज्वल भविष्य के लिए शुभकामनाएँ दी।

रेल मंत्री के नाम ज्ञापन सौंपा

पाटन (निर्स)। डाबला रेलवे स्टेशन पर आरक्षण खिडकी की सुविधा नहीं होने से अनेक यात्रियों को परेशानी का सामना करना पड़ रहा है। रविवार को स्थानीय लोगों ने इस समस्या के समाधान के लिए रेल मंत्री अश्विनी वैष्णव के नाम स्टेशन अधीक्षक को ज्ञापन सौंपा। ग्रामीणों के अनुसार डाबला रेलवे स्टेशन से प्रतिदिन सैकड़ों लोग दूर – दराज के क्षेत्रों के लिए यात्रा करते हैं। इसके लिए आरक्षण खिडकी की व्यवस्था होनी ही चाहिए ,क्योंकि आरक्षण खिडकी नहीं होने के कारण उन्हें टिकट बुक करवाने के लिए लगभग ३.5 किलोमीटर दूर नीमकाथाना या नारनौल जाना पडता है। इससे यात्रियों का अतिरिक्त समय और धन खर्च होता है। इसलिए आरक्षण खिडकी को व्यवस्था हेतु सभी ने संयुक्त रूप से निर्णय लेकर रेल मंत्री अश्विनी वैष्णव के नाम पर स्टेशन अधीक्षक बलवंत भगोरिया को ज्ञापन सौंपा। ज्ञापन सौंपने वालों में युवा नेता नरेंद्र सैनी, राजेंद्र बिहार, बहादुर मल, पूर्व सरपंच मनोज डाबला,उदमी स्वामी, विशाल अग्रवाल आदि शामिल थे।स्टेशन अधीक्षक बलवंत भगोरिया के साथ अभिषेक ,नवीन और नीतू सैनी सहित कई ग्रामीण भी मौजूद रहे।

नीमकाथाना के छीतरमल बौद्ध ने शूटिंग में गोल्ड मेडल जीता

पाटन (निर्स)। नीमकाथाना क्षेत्र के लिए गर्व का क्षण आया जब स्थानीय निवासी छीतरमल बौद्ध ने अजमेर में आयोजित 11 वीं सम्राट पृथ्वीराज चौहान शूटिंग चैंपियनशिप में शानदार प्रदर्शन कर मास्टर कैटेगरी में गोल्ड मेडल हासिल किया।प्रतियोगिता के दौरान बौद्ध ने 1० मीटर एयर पिस्टल स्पर्धा में बेहतरीन निशाना साधते हुए प्रथम स्थान प्राप्त किया। उनकी इस उपलब्धि ने न केवल उनके परिवार बल्कि पूरे नीमकाथाना क्षेत्र का नाम रोशन किया है।65 वर्षीय छीतरमल बौद्ध राजस्थान रोडवेज में चीफ मैनेजर के पद से सेवानिवृत्त हो चुके हैं और पूर्व में अकाउंट्स अधिकारी के रूप में भी सेवाएं दे चुके हैं। सेवानिवृत्ति के बाद भी उन्होंने अपनी फिटनेस और खेल के प्रति समर्पण को बनाए रखते हुए निशानेबाजी के क्षेत्र में खुद को साबित किया।उनकी इस उपलब्धि पर क्षेत्रवासियों, सामाजिक संगठनों तथा खेल प्रेमियों में खुशी की लहर है। कई लोगों ने बौद्ध का अभिनंदन करते हुए पत्रिष्य में और भी उपलब्धियां अर्जित करने की शुभकामनाएं दी हैं। छीतरमल बौद्ध ने बताया कि नियमित अभ्यास, आत्मविश्वास और सही तकनीक के चलते वे इस प्रतियोगिता में सफलता प्राप्त कर सके। उन्होंने युवाओं को भी खेलों के प्रति रुचि रखने और नियमित अभ्यास करने की सलाह दी।

अस्पताल में वाटर कूलर लगाया

रतनगढ (निर्स)। जालान सेवा ट्रस्ट के संस्थापक सदस्य स्व. नन्दकिशोर जालान के पुत्र प्रदीप जालान के आर्थिक सौजन्य से रतनगढ के जिला अस्पताल में ट्रोमा सेंटर परिसर में आज एक वाटर कूलर (उडे पानी की मशीन) लगाई। इस अवसर पर रतनगढ माहेश्वरी सभा के मुख्य ट्रस्टी श्री काशीप्रसाद झंवर,एडवोकेट रजनीकांत सोनी,गौरीशंकर जालान,हिमांशु जालान,डा.सन्तोष आर्य, डॉ. सुखवीर कन्वा आदि उपस्थित थे। आर्य ने ट्रोमा सेंटर में ऑक्सीजन की पाइप लाइन व ऑपरेशन थियेटर में लगाने का भी निवेदन काशीप्रसाद जी झंवर से किया। झंवर जी ने इसके लिए आश्स्वत किया व इसकी क्या लागत आएगी इसके बारे में आर्य से बताने का निवेदन किया इसी क्रम में रतनगढ नागरिक परिषद कोलकाता ने हर वर्ष की भांति इस वर्ष भी इस भयंकर गर्मी के मौसम में रतनगढ के विभिन्न स्थानों पर राहगीरों के लिए पीने के पानी की व्यवस्था की है। स्थानीय प्रतिनिधि रजनीकांत सोनी एडवोकेट ने बताया कि अभी रामचन्द्र पार्क, गढ़ शिवालय,धानुका कुएं के पास, राजलदेसर बस स्टैंड, पंचायत सीमित रोड,भारतीय स्टेट बैंक स्टेशन रोड,गल्स कॉलेज, बाजोरिया स्कूल आदि स्थानों पर उडे पानी पीने की व्यवस्था की है अग्रे जहाँ भी जरूरत होगी परिषद विभे के पानी की व्यवस्था करेगा। इसके अलावा जहां पीने के पानी की किल्लत हो परिषद टंकर से पानी पहुंचाएगी। कल ही बाजोरिया स्टेट स्कूल में पानी के दो टंकर भेजे है।

सी.एल.जी. की बैठक आयोजित

पाटन (निर्स)। जम्मू-कश्मीर के पहलगाम में हुए नृशंस आतंकी हमले को लेकर रविवार को पाटन थाने में सीएलजी (सिटीजन लॉयजन ग्रुप) सदस्यों की एक विवेकष बैठक का आयोजन किया गया। बैठक की अध्यक्षता पाटन थाना अधिकारी विक्रम सिंह ने की। उन्होंने कस्बेवासियों से आपसी भाईचारा एवं सौहार्द बनाए रखने की अपील करते हुए कहा कि किसी भी प्रकार की संदिग्ध गतिविधि या भ्रामक सूचना को तत्काल तथ्याचारी पुलिस को दें, ताकि समय रहते उचित कार्रवाई की जा सके।थाना अधिकारी ने कहा कि देश की एकता और अखंडता बनाए रखना हम सभी की सामुहिक ज़िम्मेदारी है। ऐसे वक्त में अफवाहों से बचें और शांति व्यवस्था में सहयोग करें।बैठक में समाज के विभिन्न वर्गों के प्रतिनिधियों ने हिस्सा लिया। इस दौरान सपा प्रदेश महासचिव रामरतन यादव, सरपंच मनोज चौधरी, पूर्व सरपंच केदार सैनी, दिलीप गोयल, नीरगम, विनोद सोनी,रेखा बाई नादर, राजू खान, डॉ. मोमर्त खान, नवाब खान और इमरान खान सहित कई गणमान्य नागरिक उपस्थित रहे। बैठक में सभी सदस्यों ने एक स्वर में आतंकवाद की कड़ी निंदा करते हुए समाज में शांति, सौहार्द और एकजुटता बनाए रखने का संकल्प लिया।

जोशी को डॉक्टरेट की उपाधि

लक्ष्मणगढ़ शेखावाटी (निर्स)। ऋषिकुल बीएड कॉलेज की व्याख्याता श्रीमती डिम्पल जोशी धर्मपत्नी सीरर जोशी को जेजेटी विश्वविद्यालय की ओर से डाक्ट्रेट की उपाधि प्रदान की गई। श्रीमती जोशी लक्ष्मनगढ के जिला अस्पताल में सीनियर नर्सिंग आफिसर सुशील जोशी की पुत्रवधू व बलार निवासी श्रीराम व्यास की सुपुत्री है । श्रीमती जोशी ने डॉ कुलदीप गोपाल शर्मा के निर्देशन में अपना शोध कार्य कबीर के काव्य का मृत्यांकन एवं वर्तमान में इसकी सार्थकता पर पूर्ण करने के पर विश्वविद्यालय ने पीएचडी पूर्ण होने पर डाक्ट्रेट की उपाधि प्रदान की है। श्रीमती जोशी को डाक्ट्रेट की उपाधि मिलने पर परिवारिक सदस्यों,स्टाफ सदस्यों व शुचिंतकों ने प्रसन्नता जाहिर करते हुए बधाई दी है।

नीमकाथाना जिला हटाने के खिलाफ ढाणी पूछलावाली में धरना प्रदर्शन जारी

पाटन (निर्स)। नीमकाथाना को फिर से जिला बनाए जाने की मांग को लेकर ढाणी पूछलावाली में धरना प्रदर्शन किया गया, यह प्रदर्शन लगातार 1०1वें दिन भी जारी रहा। क्रमिक भूख हड़ताल में सैकड़ों ग्रामीण शामिल हुए। रामस्वरूप लाठर, समदर सिंह, राजेन्द्र यादव समेत कई लोगों ने सरकार के खिलाफ टायर जलाकर विरोध जताया। महिलाओं ने भी बह-चड़कर हिस्सा लिया। विधायक सुरेश मोदी ने धरना स्थल पहुंचकर लोगों का हौसला बढ़ाया और कहा कि यह आंदोलन जनआंदोलन बन चुका है। उन्होंने पूर्व सरकार के फैसले को सही बताते हुए वर्तमान सरकार के निर्णय को जन्मवर्षी बताया। नेताओं व सामाजिक संगठनों का समर्थन आंदोलन को लगातार मजबूती दे रहा है। लोगों का कहना है कि जब तक नीमकाथाना जिला नहीं बनता, आंदोलन जारी रहेगा।

जिले में हर हाल में कानून व्यवस्था कायम रहे : जिला कलेक्टर

सीकर , (निर्स) जिला कलेक्टर मुकुल शर्मा ने कहा कि सीकर जिले की पहचान आपसी सौहार्द एवं भाईचारे की है, जिसे हमें बनाये रखना है। उन्होंने निर्देश दिए कि जिले में हर हाल में कानून व्यवस्था बनी रहें, इसके लिए सभी उपखण्ड अधिकारियों, पुलिस उपाधीक्षकों, वृ्त निरीक्षकों, थानाधिकारियों को प्रतिदिन जिला पुलिस कन्ट्रोल रूम से घटनाओं एवं सोशल मीडिया की मॉनिटरिंग करने के निर्देश दिए।

जिला कलेक्टर मुकुल शर्मा रविवार को जिले की कानून व्यवस्था को लेकर अतिरिक्त जिला कलेक्टर, उपखण्ड अधिकारी, पुलिस उपाधीक्षक, तहसीलदार, थाना धिकारियों की अटल सेवा केन्द्र में आयोजित वी.सी की अध्यक्षता कर रहे थे। उन्होंने सभी उपखण्ड अधिकारियों से वहां कि कानून एवं शांति व्यवस्था के संबंध में फीडबैक लिया। उन्होंने कहा कि पहलगाम में हुई आतंकी घटना किसी भी रूप में साम्प्रदायिक तनाव का रूप ना लें। इसके लिए सभी अधिकारी संवैदनशीलता से कार्य करें। उन्होंने सभी पुलिस थानो को नियमित सीएलजी और शांति समितियों की बैठक लेकर संदिग्ध व्यक्तियों, स्थानों, भ्रामक और साम्प्रदायिक तनाव भडकाने वाले व्यक्तियों की पहचान कर उन पर सख्त कार्यवाही करने के निर्देश दिए। उन्होंने कहा कि समस्त उपखण्ड मजिस्ट्रेट, वृताधिकारी

मृतकों को श्रद्धांजलि दी

चूरू (निर्स)। शहीद स्मारक पर इंटेलेक्चुअल मुस्लिम सोसायटी चूरू की ओर से रविवार शाम को पहलगाम में आतंकवादियों द्वारा पर्यटकों की निर्मम हत्या करने के विरोध में कैडल मार्च निकालकर मृतकों को भावभीनी श्रद्धांजलि अर्पित की गई।

इस अवसर पर सोसायटी के जिलाध्यक्ष शौकत अली खां (रिटा. एडिशनल कमिश्नर) ने आतंकियों द्वारा निहत्थे, मासूम व्यक्तियों को इस कारगरना हमले की कड़ी निंदा की और सरकार से इन आतंकियों के खिलाफ कठोर कार्रवाई करने की मांग की। जनरल सेक्रेटरी डॉ. फकरुल हसन गौरी ने मृतकों को श्रद्धांजलि देते हुए शोक संतप्त परिवारों के प्रति संवेदना प्रकट की और सर्व समाज से अफवाहों से दूर रहने व आपसी भाईचारा बनाए रखने की अपील की। सोसायटी के उपाध्यक्ष रिटा. एएसपी मोहम्मद अयूब व प्रधानाचार्य मोहम्मद आरिफ खान ने इस घटना को भारत की गंगा जमनी महजौब पर हमला बताते हुए सरकार से देश के दुश्मनों को मुंह टोड़ जवाब देने की मांग की।

आर्या विद्यालय परिवार ने वार्षिकोत्सव बड़े ही धूमधाम से मनाया

रतनगढ (निर्स)। शहर के अशोक स्तंभ के पास स्थित आर्या पब्लिक सीनियर सेकेण्डरी स्कूल का स्थापना दिवस एवं वार्षिकोत्सव गत शनिवार सायं संत निवृतिनाथ महाराज के सान्निध्य मे मनाया गया।कार्यक्रम में पूर्व विधायक अभिनेश महर्षि, पूर्व पालिकाध्यक्ष सन्तोष बाबू इन्दौरिया, पूर्व प्रधान अर्जुन सिंह फ्रांस, रमेश इन्दौरिया मन्स्थ अतिथि थे। कार्यक्रम में संत निवृतिनाथ महाराज ने कहा कि सदाचार का व्यक्ति के जीवन में बडा महत्व है।

सदाचार व्यक्ति को चरित्रवान बनाता है, सामाजिक मर्यादाओं में रहकर जीवन जीना सीखाता है। सदाचार से जीवन में प्रगति आये।आत्मबल मिलता है, यदि हम इस गुण को जीवन में समाहित करले तो सफलता निश्चित मिलती है। हमारी सनातन संस्कृति हमें



जिला कलेक्टर ने कानून व्यवस्था को लेकर बैठक ली।

पुलिस, तहसीलदारों, थानाधिकारियों की बैठक आयोजित कर विशेष सतर्कता एवं कानून व्यवस्था बनाये रखने के संबंध में आवश्यक निर्देश प्रदान करावें तथा सभी अधिकारियों को विशेष अलर्ट पर रखें। उन्होंने खाटूस्थामजी उपखण्ड अधिकारी को निर्देश दिये कि खाटूस्थामजी में धर्मशालाओं, होटलों में कोई भी अवांछित व्यक्ति नहीं रूके,इसकी सघन मॉनिटरिंग करें। उन्होंने कहा कि हमारा आसूचना तंत्र मजबूत होना चाहिए।

बैठक में पुलिस अधीक्षक भुवन

भूषण यादव ने कहा कि जिले में शांति व्यवस्था बनाने के लिए पुलिस प्रशासन मुश्तदी से कार्य करें। उन्होंने जिले में नाकाबंदी और पुलिस गस्तों को और अधिक सशक्त बनाने के निर्देश दिए। उन्होंने कहा कि महत्वपूर्ण स्थानों,मुख्य बाजार, पर्यटन स्थलों, धार्मिक स्थलों, बस स्टेण्ड, रेल्वे स्टेशन एवं संवेदनशील, पीडभाड वाले अन्य स्थानों पर सतत निगरानी रखी जाये तथा पर्याप्त पुलिस जाप्ता नियोजित किया जाये। तनावपूर्ण स्थानो को चिन्हित कर अतिरिक्त जाप्ता लगाये। बैठक में पुलिस अधीक्षक ने कहा कि प्रत्येक स्तर

पर क्षेत्र के मौजीज लोगों, धर्म गुरुओं के साथ संवाद कायम रहें और कानून व्यवस्था बिगाड़ने वाले तत्वों पर पुलिस सख्ती से कार्यवाही करें।

बैठक में प्रशिक्षु पुलिस अधीक्षक प्रशांत किरण, अतिरिक्त जिला कलेक्टर सीकर रतन कुमार, अतिरिक्त पुलिस अधीक्षक गजेन्द्र सिंह जोधा, उपखण्ड अधिकारी धोद राहुल मल्होत्रा, सीकर निखिल कुमार, फतेहपुर दमर्याति कंवर, जिले के वृत्त पुलिस अधीक्षक, पुलिस निरीक्षक, सदर, उद्योग, कोतवाली के थानाधिकारी उपस्थित रहे।

शांति व्यवस्था को लेकर पुलिस एवं प्रशासन ने फ्लैग मार्च निकाला



कस्बे में शांति व्यवस्था एवं कानून व्यवस्था बनाने के लिये पुलिस एवं प्रशासन ने फ्लैग मार्च निकाला।

राजलदेसर (निर्स)। जम्मू कश्मीर के पहलगाम में हुई आतंकी हमले की घटना को लेकर राजलदेसर कस्बे में शांति व्यवस्था एवं कानून व्यवस्था बनी रहे इसके लिए पुलिस एवं प्रशासन ने फ्लैग मार्च निकाला। फ्लैग मार्च कस्बे के मुख्य मार्ग गांधी चौक से शुरू हुआ जो बस स्टैंड, मैन बाजार, भावदेसर रोड, इमामबाडा होते हुए वापस गांधी चौक से

हॉस्पिटल रोड होते हुए पुलिस थाना पहुंचा। इस अवसर पर रतगढ उपखंड अधिकारी रामकुमार वर्मा ने कहा कि कस्बे में शांति व्यवस्था एवं कानून व्यवस्था बनाने में पुलिस एवं प्रशासन के साथ जनता का भी सहयोग जरूरी है। उन्होंने कहा कस्बे में किसी प्रकार की संदिग्ध गतिविधि पाई जाती है तो पुलिस एवं प्रशासन को अवगत कराए साथ ही

सोशल मीडिया पर आपतिजनक कोई भी पोस्ट करेगा उस पर कड़ी कार्रवाई की जाएगी। वहीं रतनगढ पुलिस उप अधीक्षक अनिल कुमार ने कहा कि पुलिस के साथ-साथ जनता का भी सहयोग जरूरी है इस अवसर पर राजलदेसर थाना प्रभारी कमलेश सैनी, रतनगढ थाना प्रभारी रतनलाल सहित पुलिस के जवान फ्लैग मार्च के साथ चल रहे थे।

मुस्लिम न्याय मंच ने ज्ञापन सौंपा

झुंझुनू, (निर्स)। पहलगाम में हुई आतंकी घटना के विरोध में मुस्लिम न्याय मंच ने राष्ट्रपति व प्रधानमंत्री नरेंद्र मोदी के नाम जिला कलेक्टर को ज्ञापन सौंपा। मंच ने मांग की कि हमले में शामिल आतंकियों को सरेआम फांसी दी जाए।

मुस्लिम न्याय मंच के अध्यक्ष इमरान बडगुजर ने बताया कि पहलगाम में निर्दोष पर्यटकों पर हुए इस आतंकी हमले ने पूरे भारत को गहरे आघात पहुंचाया है।उन्होंने कहा कि आतंकवादी भारत के शत्रु हैं और उनके खिलाफ कड़ी से कड़ी कार्रवाई की जानी चाहिए। मंच ने मांग की कि दोषी आतंकियों को शीघ्र गिरफ्तार कर सार्वजनिक रूप से फांसी दी जाए, ताकि देश में कानून का धंय बना रहे।बडगुजर ने कहा कि पूरे देशवासी इस दुखद घटना से आहत हैं और भारत सरकार के साथ कंधे से कंधा मिलाकर खड़े हैं।

सार-समाचार

आक्रोश रैली निकाली

बीदासर (निर्स)। जम्मू कश्मीर के पहलगाम में पर्यटकों पर हुए आतंकी हमले को लेकर देशभर में आक्रोश देखने को मिल रहा है। हिंदू पर्यटकों के नरसंहार के विरोध में शनिवार की देर शाम बीदासर में भी विश्व हिंदू परिषद, बजरंग दल व अन्य हिंदू संगठनों के द्वारा कस्बे के भूतनाथ महादेव मंदिर से गांधी चौक तक हजारों की संख्या में नगरवासियों ने आक्रोश रैली निकाली। आक्रोश रैली में युवाओं ने पाकिस्तान मुर्दाबाद, आतंकवाद मुर्दाबाद, देश के गद्दरो को गोली मारों के जमकर नारे लगाए, तथा आतंकवाद के खिलाफ भी जमकर नारेबाजी की। प्रदर्शनकारियों ने सरकार से आतंकवाद के खिलाफ कड़ी कार्यवाही करने की मांग की। उन्होंने सरकार से पाकिस्तान को मुह टोड़ जवाब देने की मांग की। आक्रोश रैली के दौरान कस्बे के अनेक प्रतिष्ठान पूर्णतया बंद रहे। आक्रोश रैली गांधी चौक पहुंचने पर पाकिस्तान के खिलाफ जमकर नारेबाजी करते हुए आतंकवादियों के पुतले व पाकिस्तान के ध्वज का दहन किया गया। तथा हमले में मारे गए निर्दोष पर्यटकों को दो मिनट का मौन रखकर श्रद्धांजली दी गई। आक्रोश रैली में विहिप के जिला उपाध्यक्ष प्रहलाद सिंह राजपुरोहित, नगर अध्यक्ष संजय मोदी, धनराज सैन, भाजपा नगर अध्यक्ष राजेश सोनी, युवा मोर्चा अध्यक्ष जयप्रकाश दर्जी, पूर्व मंडल अध्यक्ष अरुण तिवारी, दिलीप सिंह, देवी सिंह पुरोहित, दया शंकर जोशी सहित हजारों की संख्या में नगरवासियों ने भाग लिया।

गर्मी के मौसम में पेयजल सप्लाई सुचारु रूप से जारी रखने के निर्देश दिए

बीदासर (निर्स)। निकटवर्ती गांव सांडवा में उपखंड अधिकारी अमीलाल यादव ने शनिवार की देर शाम जलदाय विभाग व आपणी योजना के अधिकारियों व जनप्रतिनिधियों के साथ बैठक हुई। बैठक में एसडीएम यादव ने गर्मी के मौसम में पेयजल सप्लाई सुचारु रूप से जारी रखने को लेकर अधिकारियों को दिशा निर्देश दिए। इस अवसर पर ग्राम पंचायत सांडवा के प्रशासक संजय पंडिहार, उप सरपंच शिव शंकर पारीक, भाजपा के चरित्र नेता लालचंद सोनी, गोविंद नाई ने बैठक के दौरान एसडीएम को गांव की समस्याओं से अवगत कराते हुए कहा कि सांडवा वाम में आपणी योजना का जो पानी आ रहा है, वो जनसंख्या के हिसाब से बहुत ही कम आ रहा है। गर्मी के मौसम को देखते हुए उसकी सप्लाई बढ़ाई जाए, तथा बंद पड़े नलकुणो को दुरस्त करवाए। जनप्रतिनिधियों ने बताया कि आपणी की राईजिंग लाइन में काफी लोगों ने अवैध कनेक्शन कर रखे हैं। अवैध कनेक्शनों को अखिलम्ब हटवाने तथा पानी की चौक लाइनों को बदलवाने की मांग की। जिस पर एसडीएम यादव ने अधिकारियों को पेयजल संबंधी सभी शिकायतों को तुरंत समाधान करने के निर्देश दिए। इस अवसर पर आपणी योजना के सहायक अभियंता पीयूष डांडिया, बीदासर जलदाय विभाग के सहायक अभियंता दिनेश मेहला, कनिष्ठ अभियंता रविन पूनिया सहित सांडवा ग्राम के अनेक ग्रामीण उपस्थित थे।

वार्षिक अधिवेशन आयोजित

लक्ष्मणगढ शेखावाटी (निर्स)। राजस्थान शिक्षक संघ शेखावत का वार्षिक अधिवेशन रविवार को जीएस एकडेमी में आयोजित हुआ। इस अवसर पर निर्वाचन अधिकारी लीलाधर मौल प्रचार्य व पूर्ववैधक नंदकिशोर जाखड व फारुख अली के सानिध्य में उपशाखा लक्ष्मनगढ के चुनाव हुए। निर्वाचन अधिकारी ने बताया कि इस अवसर पर सभाध्यक्ष हनुमान प्रसाद, उपसभाध्यक्ष केशरदेव व प्यारेलाल नायक, अध्यक्ष महेश कुमार गढवाल, मंत्री दिनेश बगडिया, उपाध्यक्ष मनोज पाण्डेय, मनोज महला, सुधीर महरिया, श्रीचंद, संसर्ष समिति संयोजक संदीप जांगिड, कोषाध्यक्ष प्रहलाद राय जांगिड, सहसंयोजक दिनेश महला, राजकुमार, प्रवक्ता ओमप्रकाश सर्वा, संयुक्त मंत्री हरदयाल, शारीरिक शिक्षक प्रतिनिधि प्रेमसुख थालौड, महिला मंत्री मोनिका, कार्यालय मंत्री श्रवण कुमार, संरक्षक मंडल में प्रेमसिंह डोटाररा, राजेंद्र सिंह नैण, देवी सिंह मूंड, सोहनलाल कुमावत, बिहारी लाल, देवकरण गोदार, मामचंद ढुंकिया, शिवपाल सिंह महला चुने गये। अधिवेशन व चुनाव का संचालन रामावतार फगेडिया ने किया।

धाणका समाज की मासिक बैठक हुई

पाटन , (निर्स)। अखिल भारतीय धाणका आदिवासी समाज की मासिक बैठक ग्राम दलपतपुरा में हजारी लाल देहरान की अध्यक्षता में सफलतापूर्वक संपन्न हुई। बैठक का उद्देश्य समाज में फैली कुरीतियों पर नियंत्रण एवं सामाजिक आयोजनों में अनावश्यक खर्च को रोकने हेतु जागरूकता फैलाना था। इस अवसर पर वक्ताओं ने समाज में व्याप्त रूढियों और आर्थिक अपव्यय पर गहरी चिंता व्यक्त करते हुए इन पर अंकुश लगाने की आवश्यकता पर बल दिया। अध्यक्ष देहरान ने बताया कि समाज की आगामी मासिक बैठक 27 मई को नीमकाथाना में आयोजित की जाएगी, जिसका सभी सदस्यों ने सर्वसम्मति से स्वागत किया।बैठक में कोषाध्यक्ष दाताराम, उपाध्यक्ष अमर चंद (नीमकाथाना), सह सचिव रमेश (दलपतपुरा), सचिव राजेन्द्र देहरान, प्रचार मंत्री धर्मपाल (दलपतपुरा), मदन (रायपुर), मालाराम, हरिराम, जगदीश, रघुबीर, हनुमान, कैलाश, राजबीर, पवन, सतीश, राहुल, सुभाष, पुकेश, राजेन्द्र (इमलोहा), मोहर सिंह, मदन सहित समाज के अनेक गणमान्य पदाधिकारी उपस्थित रहे।

कार्यकारिणी गठित

उदयपुरवाटी (निर्स)। भाजपा शहर मंडल के 21 सदस्यों की नई कार्यकारिणी की रविवार को घोषणा की गई।भाजपा मंडल अध्यक्ष एडवोकेट लक्ष्मण राम सैनी ने भाजपा जिला अध्यक्ष बनवारी लाल सैनी की अनुरंश पर तथा उदयपुरवाटी पूर्व विधायक शुभकरुण चौधरी की सहमति से मंडल की नई कार्यकारिणी में मंडल उपाध्यक्ष घनश्याम स्वामी, विनोद कुमावत, दिनेश सैनी, गोपाल मीणा, पिंकी खारडिया, शिभू दयाल मंडल महामंत्री राजेंद्र देनवाल,वीरेंद्र सिंह शेखावत, अशोक सैनी मंडल मंत्री संतोष जांगिड, आनंद सैनी, अशोक कडावारा, राजेश सैनी, राम रतन शर्मा, विनोद चौबेरिया मंडल कोषाध्यक्ष विजय कुमार, मंडल मीडिया प्रमुख प्रदीप कुमार, मंडल आईटी प्रमुख अनिलेकत सैनी मंडल कार्यालय प्रमुख गिरधारी लाल राठी मंडल प्रवक्ता जितेंद्र कुमार सहित कई पदाधिकार बनाए गए हैं।

महाराव शेखाजी की पुण्यतिथि 30 को

चूरू (निर्स)। शेखावाटी के संस्थापक, युग पुरुष महाराव शेखाजी की 5३7 वीं पुण्यतिथि महाराव शेखाजी संस्थान चूरू के तत्वावधान में बुधवार ३० अप्रैल 2०25 को संस्था अध्यक्ष डॉ. अमरसिंह शेखावत की अध्यक्षता में समारोह पूर्वक मनाई जायेगी। कार्यक्रम संयोजक कप्तान मदन सिंह व सचिव ज्ञान सिंह ख्याली ने बताया कि ३० अप्रैल को प्रातः 8 बजे जिला मुख्यालय स्थित शेखावत कॉलोनी में श्री करणी माताजी मन्दिर सभागार में आयोजित किया जायेगा। युवा कार्यकर्ता राकेश सिंह शेखावत के नेतृत्व करणी माता सेवा समिति के कार्यकर्ता समारोह की तैयारियों में जुटे हुए हैं। सर्वसमाज से आग्रह किया है कि कार्यक्रम में अधिक से अधिक संख्या में उपस्थित होकर नारी रक्षक व एकता के प्रतीक महामानव शेखाजी को श्रद्धासुमन अर्पित करें।

वर्तमान समय में गीता के उपदेशों पर चलना बहुत जरूरी : सिंघानिया

चूरू (निर्स)। प्रत्येक रविवार को भास्कर भवन में सुबह 9 से 12 बजे तक चलने वाली गीता क्लासेस में रविवार को बच्चों ने गीता पढ़ने के साथ-साथ कॉपी में गीता के प्लोक लिखने के लिए पेन वितरत किए गए। जिससे बच्चों ने हैडराइटिंग सुधार सकें। गीता सिंघानिया ने बताया कि वर्तमान समय समय में गीता के उपदेशों पर चलना बहुत जरूरी। जिससे कि बच्चे संस्कारवान बन सकें। रेणु बजाज ने बच्चों को पांच श्लोक नौ नियम गजल गीत और 12वें अध्याय का पाठ करवाया। माधुरी शर्मा ने बच्चों को सूर्य भगवान को जल अर्पण करने का सही तरीका बताया। इस अवसर पर मोहित सिंघानिया, प्रमोद गौड, दिव्या शर्मा, पूतम शर्मा, मीनाक्षी चोटिया ने बच्चों को कीर्तन करवाया। हर रविवार को नए बच्चे गीता क्लास से जुड रहे हैं। कार्यक्रम का संचालन माधुरी शर्मा ने किया।

कैडल मार्च निकाला

लक्ष्मणगढ़ शेखावाटी (निर्स)। पहलगाम में आतंकवादियों द्वारा पर्यटकों किए आतंकी हमले के विरोध खिरवा यूथ टीम, शेखावाटी यूथ हेल्प लाइन टीम और सर्व समाज की तरफ से शनिवार को बस स्टैंड पर कैडल मार्च निकालकर मृतकों को श्रद्धांजलि अर्पित की। इस अवसर पर पर शाबीर पठान, हंसराज बाटड, राजेश भोजसार कामरेड भोजजाल, रविन्द्र सिंह दिशानाक, बनवारी मंडोवाल, गुलाम पठान, अरशद पठान, मोनू आदि मौजूद थे।